



ក្រសួងអប់រំ យុវជន និងកីឡា



ក្រុមអាស៊ាន

ឯកសារបោះពុម្ពនេះត្រូវបានរៀបចំចងក្រងឡើងដោយគម្រោងអភិវឌ្ឍន៍វិស័យអប់រំមធ្យមសិក្សាទុតិយភូមិទី២ (USE-SDP-2) របស់ក្រសួងអប់រំ យុវជន និងកីឡា និងក្រោមកិច្ចសហការជាមួយអង្គការសកម្មភាពសម្រាប់ការអប់រំនៅកម្ពុជា ដើម្បីចងក្រងជាឯកសារនវានុវត្តក្នុងការបង្កើត និងការដឹកនាំក្តីប។

រូបភាពក្របសៀវភៅ: រចនាដោយលោក អឿ សារីន អង្គការសកម្មភាពសម្រាប់ការអប់រំនៅកម្ពុជា

© ក្រសួង អ.យ.ក ២០២២

មាតិកា

មុនកថា..... 3

១. សេចក្តីផ្តើម..... 4

២. លទ្ធផលសិក្សា..... 4

 ២.១ វត្ថុបំណង..... 4

 ២.២ លទ្ធផល..... 4

៣. សម្ភារ..... 5

៤. ដំណើរការអនុវត្តសកម្មភាព..... 5

៤.១ គោលការណ៍រៀបចំ..... 5

 ៤.១.១.ការស្ម័គ្រចិត្ត..... 5

 ៤.២ ទំហំ.១..... 5

 ៤.៣.១.កម្រិតថ្នាក់គោលដៅ..... 6

 ៤.៤.១.ការវាយតម្លៃចំណាប់អារម្មណ៍សិស្ស និងការតម្រង់ទិស..... 6

 ៤.៥ ការបែងចែកភារកិច្ច.១..... 7

 ៤.៦ ការកំណត់ផែនការ.១..... 7

 ៤.៧ ការកំណត់ធនធាន.១..... 8

៤.២ សកម្មភាពស្នើឡើង..... 8

 ៤.១ ការយល់ដឹងពីអាស៊ាន.២..... 9

 ៤.២.២.ការស្រាវជ្រាវពីរដ្ឋសមាជិកអាស៊ាន..... 11

 ៤.៣ ការតាំងពិព័រណ៍ស្នាដៃក្នុងបណ្ណាល័យ.២..... 15

 ៤.៤ ការបង្កើតប្រអប់សំណុំឯកសារ ឬខិត្តប័ណ្ណអាស៊ានក្នុងបណ្ណាល័យ.២..... 16

 ៤.៥ ការពិភាក្សា និងការជជែកដេញដោល.២..... 18

 ៤.៦ ទស្សនកិច្ចសិក្សា.២..... 20

 ៤.៧ ការប្រជុំឆ្លុះបញ្ចាំងដើម្បីវាយតម្លៃសកម្មភាពប្រចាំឆ្នាំ.២..... 20

ឧបសម្ព័ន្ធទី១៖ ការវាយតម្លៃចំណាប់អារម្មណ៍សិស្ស..... 20

ឧបសម្ព័ន្ធទី២៖ ការបែងចែកភារកិច្ច..... 21

ឧបសម្ព័ន្ធទី៣៖ ការកំណត់ផែនការ..... 22

ឧបសម្ព័ន្ធទី៤៖ ការកំណត់ធនធាន..... 24

បុព្វកថា

ការអភិវឌ្ឍធនធានមនុស្ស គឺជាកត្តាសំខាន់សម្រាប់ការអភិវឌ្ឍសេដ្ឋកិច្ចនិងសង្គម។ ការអប់រំបានបណ្តុះនូវមូលធនមនុស្សប្រកបដោយវិជ្ជាសម្បទា បំណិនសម្បទា កាយសម្បទា និងមនសិការវិជ្ជាជីវៈសម្រាប់សង្គមជាតិ។ ក្នុងបរិការណ៍នេះ ក្រសួងអប់រំ យុវជន និងកីឡា មានសេចក្តីសោមនស្សរីករាយក្នុងការចេញផ្សាយ នូវសៀវភៅក្តីបសិក្សាបន្ថែមសម្រាប់ប្រើប្រាស់ក្នុងសាលាមធ្យមសិក្សាសាធារណៈ។

សៀវភៅនេះ មានកម្មវត្ថុសំខាន់ គឺផ្តល់នូវទិដ្ឋភាពថ្មីៗ ដល់សិស្សានុសិស្សទាំងអស់ ដែលត្រូវការសិក្សាបន្ថែមក្រៅពីការរៀននៅក្នុងថ្នាក់រៀន។ ការបង្កើតក្តីបសិក្សាបន្ថែម គឺជាការងារស្ម័គ្រចិត្ត ដែលនឹងត្រូវជ្រើសរើសយកទៅអនុវត្តតាមតម្រូវការរបស់សាលាមធ្យមសិក្សាសាធារណៈ ក្នុងការផ្តល់សេវាផ្នែកអភិវឌ្ឍបុគ្គលឱ្យកាន់តែសម្បូរបែបដល់សិស្សតាមប្រធានបទ ដែលសិស្សចាប់អារម្មណ៍។ ការផ្តល់សេវាផ្នែកនេះនឹងមានផលជះដល់ការផ្លាស់ប្តូរឥរិយាបថ និងអាកប្បកិរិយារបស់យុវជនកម្ពុជាឱ្យរស់នៅទាន់សម័យកាលជឿនលឿន និងការឈានឡើងរបស់កម្ពុជាទៅកាន់ដំណាក់កាលថ្មីនៃការអភិវឌ្ឍ។

ទន្ទឹមនេះ ការបង្កើតក្តីបនេះ ទាមទារឱ្យមានក្របខណ្ឌច្បាស់លាស់សម្រាប់ការណែនាំសិស្ស រចនាសម្ព័ន្ធប្រតិបត្តិការ តួនាទី និងភារកិច្ច សម្រាប់គ្រូជីកនាំ និងសកម្មភាពគំរូជាក់ស្តែង ដែលពាក់ព័ន្ធនឹងប្រធានបទដែលមាន។ សៀវភៅនេះ បានផ្តល់នូវរចនាសម្ព័ន្ធច្បាស់លាស់ ដល់គ្រូបង្រៀននិងអ្នកគ្រប់គ្រងសាលារៀនផ្តល់ឱកាសសិក្សាបន្ថែមដល់សិស្ស ដែលចាប់អារម្មណ៍ពិសេសទៅលើជំនាញបន្ថែមណាមួយ។

ក្រសួង សង្ឃឹមយ៉ាងមុតមាំថា សៀវភៅនេះនឹងផ្តល់នូវប្រយោជន៍ដល់មន្ត្រីអប់រំ និងគ្រូបង្រៀននៅមូលដ្ឋានក្នុងការរៀបចំក្តីបសិក្សាសម្រាប់សិស្ស ប្រកបដោយប្រសិទ្ធភាពតាមជំនាញបន្ថែមនីមួយៗនិងតាមប្រធានបទជាច្រើនដទៃទៀតក្នុងការរួមចំណែកកសាងនិងអភិវឌ្ឍធនធានមនុស្សនៅកម្ពុជា។

ថ្ងៃ ខែ ឆ្នាំខាល ចត្វាស័ក ព.ស. ២៥៦៦
រាជធានីភ្នំពេញ ថ្ងៃទី ខែ ឆ្នាំ២០២២
រដ្ឋមន្ត្រីក្រសួងអប់រំ យុវជន និងកីឡា

១. សេចក្តីផ្តើម

ក្នុងរយៈពេលប៉ុន្មានឆ្នាំចុងក្រោយនេះ បណ្តាប្រទេសនៃតំបន់អាស៊ីអាគ្នេយ៍ បានបង្កើននូវសក្តានុពលខ្លាំងក្លាក្នុងការអភិវឌ្ឍឱ្យមានកំណើនសេដ្ឋកិច្ចក្នុងតំបន់ និងលើឆាកអន្តរជាតិ។ ការស្វែងយល់ពីបញ្ហាអាស៊ានមានសារៈសំខាន់ក្នុងការដោះស្រាយបញ្ហាថ្នាក់តំបន់ និងអន្តរជាតិនាពេលអនាគត។ អាស៊ានតំណាងឱ្យភាពចម្រុះអរិយធម៌ វប្បធម៌ និងក្រុមជាតិពន្ធុ។ សហគមន៍អាស៊ានប្រកាន់យកនូវភាពផ្សេងៗគ្នានៃជំនឿ ភូមិសាស្ត្រ សេដ្ឋកិច្ច នយោបាយ និងសាវតារប្រវត្តិសាស្ត្រ ក៏ដូចជាការចែករំលែកនូវលក្ខណៈរួមផងដែរ។ ឯកសារនេះ បានកសាងឡើងដើម្បីជួយសម្រួលដល់សាលាមធ្យមសិក្សា ក្នុងការផ្តល់ឱកាសបន្ថែមសម្រាប់សិស្សបានស្វែងយល់ពីសមាគមប្រជាជាតិអាស៊ីអាគ្នេយ៍ (អាស៊ាន) រចនាសម្ព័ន្ធទំនៀមទំលាប់ អរិយធម៌ វប្បធម៌ និងប្រពៃណីរបស់ជាតិសាសន៍នៃសមាជិកអាស៊ានទាំងអស់ និងបានលើកកម្ពស់ការអភិវឌ្ឍគុណសម្បទារបស់សិស្សឱ្យក្លាយជាធនធាននៃប្រទេសកម្ពុជា និងតំបន់ក្នុងពេលអនាគត។

ការអនុវត្តសកម្មភាពក្តីនេះនឹងធ្វើឡើងក្រៅម៉ោងសិក្សា ស្ថិតក្រោមការដឹកនាំរបស់គ្រូម្នាក់ ឬច្រើននាក់។ សមាជិកភាពដែលចូលរួមបង្កើតក្រុមនេះ គឺជាការស្ម័គ្រចិត្ត។ គោលបំណងក្តីបរិច្ចាគ គឺដើម្បីរៀបចំសកម្មភាពទាំងឡាយតាមរចនាសម្ព័ន្ធ ដែលក្នុងនោះសិស្សត្រូវចូលរួមយ៉ាងសកម្មក្នុងការស្រាវជ្រាវ ការគិត និងការធ្វើបទបង្ហាញពីលទ្ធផលស្រាវជ្រាវរបស់ពួកគេ។

សកម្មភាពទាំងនេះ រួមមានដូចជា ការស្រាវជ្រាវតាមប្រព័ន្ធកុំព្យូទ័រ ការសម្ភាសផ្ទាល់មាត់ រៀបចំការខ្សែនព័ត៌មានពីរដ្ឋសមាជិកអាស៊ានក្នុងមជ្ឈមណ្ឌលរបស់សាលា (ក្នុងមួយខែត្រូវតាំងបង្ហាញពីព័ត៌មានរបស់រដ្ឋសមាជិកអាស៊ានមួយ) ដោយរៀបចំបញ្ជីឯកសារព័ត៌មានអាស៊ានដែលបានមកពីការធ្វើកម្មសិក្សា។ វាគឺជារឿងសំខាន់សម្រាប់សមាជិកក្តីបរិច្ចាគក្នុងការចែករំលែកបទពិសោធន៍របស់ខ្លួនជាមួយសិស្សដទៃទៀត។ សកម្មភាពដែលបានស្នើនេះ ផ្តល់ឱកាសដល់សិស្ស ក្នុងការចែករំលែកការស្រាវជ្រាវពីសហគមន៍អាស៊ានជាមួយសិស្សដទៃទៀតតាមរយៈការតាំងពិព័រណ៍ និងការធ្វើបទបង្ហាញ។

បច្ចុប្បន្ននេះ ការស្រាវជ្រាវព័ត៌មានតាមប្រព័ន្ធកុំព្យូទ័រ ឬសៀវភៅនានា គួរក្លាយជាទម្លាប់សម្រាប់សិស្ស ដើម្បីជួយដល់ពួកគេក្នុងការសិក្សាប្រចាំថ្ងៃ។ វាផ្តល់ឱកាសដល់សិស្សក្នុងការគិត និងពិភាក្សាជាមួយគ្នាពីអ្វីជារដ្ឋសមាជិកអាស៊ាន និងចំណុចពាក់ព័ន្ធរវាងគ្នានៃប្រជាជនក្នុងតំបន់។

★ ក្តីបរិច្ចាគនេះ ការរួមរួមនៃមនុស្សមួយក្រុមដោយមានគោលដៅរួម ឬមានចំណងចំណូលចិត្តដូចគ្នាដើម្បីធ្វើកិច្ចការរួម និងផលប្រយោជន៍រួមមួយ ។

២. លទ្ធផលសិក្សា

២.១ វត្ថុបំណង

ផ្អែកលើការពិភាក្សាខាងលើនេះ ក្តីបរិច្ចាគមានវត្ថុបំណងដូចខាងក្រោម៖

- សិស្សមានឱកាសរៀនបន្ថែមពីសហគមន៍អាស៊ាន ដូចជា នយោបាយ សេដ្ឋកិច្ច សង្គម និងវប្បធម៌
- សិស្សមានឱកាសចែករំលែកពីបញ្ហាទាំងឡាយដែលប៉ះពាល់ដល់ជីវិតរបស់ពួកគេប្រកបដោយគុណភាព
- គ្រូប្រើឯកសារនេះ ដើម្បីជួយសិស្សក្នុងការរៀបចំសកម្មភាពតាមរចនាសម្ព័ន្ធ ដែលធ្វើឱ្យពួកគេអភិវឌ្ឍ លើចំណេះដឹង ការត្រិះរិះពិចារណា ការធ្វើបទបង្ហាញ និងការរៀបចំ។

២.២ លទ្ធផល

ដើម្បីសម្រេចវត្ថុបំណងខាងលើ ធាតុខាងក្រោមនេះគឺជាសកម្មភាពដែលត្រូវផ្តោតការយកចិត្តទុកដាក់៖

- អភិវឌ្ឍន៍បំណិនត្រិះរិះពិចារណា ការធ្វើបទបង្ហាញ និងការរៀបចំតាមរយៈសកម្មភាពផ្សេងៗ ដែលជួយសិស្សឱ្យកើនឡើងនូវចំណេះដឹងទូទៅ និងការយល់ដឹងពីសហគមន៍អាស៊ាន
- ផ្តល់ឱកាសសម្រេចបាននូវគោលបំណងផ្ទាល់ខ្លួន និងចែករំលែកលទ្ធផលដែលរកឃើញជាមួយសិស្សដទៃទៀតតាមមធ្យោបាយច្នៃប្រឌិត។

៣. សម្ភារៈ

សម្ភារដែលរៀបរាប់ខាងក្រោមគ្រាន់តែជាយោបល់ប៉ុណ្ណោះ ប៉ុន្តែវាអាស្រ័យលើសកម្មភាពសិស្សធ្វើជាក់ស្តែង៖

- សម្ភារស្រាវជ្រាវផ្សេងៗ ។ ឧទាហរណ៍៖ សៀវភៅ ផែនទី ។ល។
- សម្ភារការិយាល័យ បិច សៀវភៅសរសេរ
- ក្រដាសផ្ទាំងធំ (poster)
- បន្ទប់កុំព្យូទ័រ
- ទូរទស្សន៍
- ប្រាក់ឧបត្ថម្ភគ្រូដឹកនាំ (ប្រសិនបើចាំបាច់)។

៤. ដំណើរការអនុវត្តសកម្មភាព

៤.១ គោលការណ៍រៀបចំ

ការបង្កើតក្លឹបអាស៊ាន ត្រូវធ្វើឡើងដោយមានគោលការណ៍អនុវត្តសំខាន់ៗមួយចំនួនដូចខាងក្រោម៖

៤.១.១ ការស្ម័គ្រចិត្ត

អ្នកសម្របសម្រួលសាលារៀនត្រូវយល់ថា ការចូលរួមក្នុងក្លឹបអាស៊ាននេះ គឺមិនមែនសម្រាប់មនុស្សគ្រប់គ្នាទេ និងមិនត្រូវបង្ខំសិស្សឱ្យចូលរួមក្នុងក្លឹបនេះដែរ។ សិស្សមានចំណូលចិត្តខុសៗគ្នា ដូចនេះ អ្នកសម្របសម្រួលគួរជួយសម្រួលដល់បញ្ហានេះឱ្យបានសមរម្យស្របតាមបញ្ញត្តិសាលាកុមារមេត្រី។ ឧទាហរណ៍ គ្រូអាចបង្កើតក្លឹបនេះក្នុងពេលតែមួយខណៈពេលដែលក្លឹបដទៃទៀតត្រូវបានបង្កើតផងដែរ។ វាមានន័យថា មានគ្រូផ្សេងៗទៀតកំពុងបង្កើតក្លឹបដទៃទៀតដែរ ដូចជាក្លឹបវិទ្យាសាស្ត្រ ឬក្លឹបនិពន្ធជាដើម។ គ្រូគួរទុកពេលឱ្យសិស្សជ្រើសរើសក្លឹបដែលពួកគេចង់ចូលរួមឱ្យបានទូលំទូលាយ និងត្រូវមើលថាតើពួកគេមានពេលវេលា និងចំណូលចិត្តក្នុងការចូលរួមក្លឹបដែរឬទេ។

ដូចគ្នានេះដែរ ថ្នាក់ដឹកនាំក៏មិនត្រូវបង្ខំគ្រូឱ្យរៀបចំក្លឹបអាស៊ាននេះដែរ។ ការពេញចិត្ត និងការចាប់អារម្មណ៍របស់គ្រូចំពោះការដឹកនាំក្លឹបអាស៊ានជាប្រការចាំបាច់ក្នុងការឈានទៅដល់ភាពជោគជ័យរបស់ក្លឹប ដូច្នោះ ថ្នាក់ដឹកនាំសាលារៀនគួរយល់ថា លទ្ធផលជោគជ័យពិបាកទទួលបាន ប្រសិនបើបង្ខំគ្រូឱ្យធ្វើសកម្មភាព។ ជាមួយគ្នានេះដែរ គ្រូស្ម័គ្រចិត្តអាចចំណាយពេលផ្ទាល់ខ្លួនរបស់គាត់ខ្លះៗ ដើម្បីធ្វើផែនការសកម្មភាពជាមួយសិស្ស ដូចជាការចូលរួមប្រជុំក្រៅម៉ោងសិក្សា និងការធ្វើដំណើរទស្សនកិច្ចនានាក្នុងមូលដ្ឋាន។ គណៈកម្មការសាលាត្រូវពិចារណាលើទម្រង់ការមួយចំនួនទាក់ទងនឹងប្រាក់ឧបត្ថម្ភគ្រូដឹកនាំក្លឹបដែលមានលក្ខណៈស្រដៀងគ្នាទៅនឹងទម្រង់វិភាគសកម្មភាពផ្សេងទៀតដូចជា ការបំប៉នសិស្សរៀនយឺត និងកម្មវិធីគោលកិច្ច ជាដើម។

៤.១.២ ទំហំ

ក្លឹបអាស៊ាននេះមានភាពងាយស្រួលក្នុងការគ្រប់គ្រង ពេលធ្វើក្នុងសាលារៀនមួយដោយសារសិស្ស និងគ្រូទាំង

អស់ស្ថិតនៅកន្លែងតែមួយ។ ក្នុងករណីខ្លះសាលារៀនមួយចំនួន ដែលនៅក្បែរគ្នាក្នុងតំបន់គោលដៅក៏អាចចូលរួមក្នុងក្លឹបអាស៊ាននេះបានដែរ។ ករណីនោះសាលាមធ្យមសិក្សាធនធានដើរតួជាអ្នកសម្របសម្រួល។ ប្រសិនបើមានសាលារៀនមួយចំនួនកំពុងអនុវត្តក្លឹបអាស៊ាន នាយកសាលាបណ្តាញទាំងនោះ អាចសម្រេចចិត្តដាក់ធនធានរួមគ្នាសម្រាប់ធ្វើសកម្មភាពដូចជា ទស្សនកិច្ចសិក្សា ពិព័រណ៍ស្នាដៃសិស្ស ។ល។ ការអនុវត្តសកម្មភាពរួមគ្នា អាចមានអត្ថប្រយោជន៍មួយចំនួនដូចជា ការរៀនរៀនធ្វើសកម្មភាពជាន់គ្នា ជាពិសេសករណីដំណើរទស្សនកិច្ចសិក្សា។ ទោះបីយ៉ាងណាក៏ដោយ ការសម្របសម្រួលក្នុងកម្រិតនេះ ពេលខ្លះអាចជួបបញ្ហាប្រឈម។ នាយកសាលាដែលពាក់ព័ន្ធគួរពិនិត្យមើលកម្រិតចំណាប់អារម្មណ៍ចូលរួមក្នុងក្លឹបអាស៊ានពីសាលារៀនមួយចំនួន ចម្ងាយរវាងសាលារៀន និងការពេញចិត្តរបស់គ្រូដឹកនាំនៅពេលសម្រេចចិត្តថាតើត្រូវរៀបចំក្លឹបរួមគ្នា ឬដាច់ដោយឡែក។ ក្នុងករណីអនុវត្តសកម្មភាពរួមគ្នាគេត្រូវចាត់ចែងថវិកាដែលចាំបាច់សម្រាប់ការធ្វើដំណើរសម្របសម្រួលកិច្ចប្រជុំអន្តរសាលា។

៤.១.៣ កម្រិតថ្នាក់គោលដៅ

ការចូលរួមក្លឹបអាស៊ានជាសកម្មភាពមួយដែលលើកដំបូងយើងត្រូវកំណត់ជ្រើសរើសយកសិស្សពេញវ័យ។ នៅពេលដែលសាលាមានបទពិសោធន៍ច្រើនពីការរៀបចំក្លឹបនេះហើយ គ្រូអាចធ្វើការសាកល្បងរៀបចំសកម្មភាពក្លឹបដែលសមរម្យទៅនឹងសិស្សតូចៗបាន។ ប៉ុន្តែសម្រាប់សាលាមធ្យមសិក្សា ក្លឹបនេះអាចរៀបចំនៅកម្រិតថ្នាក់ទីប៉ុន្មានក៏បានអាស្រ័យលើលទ្ធភាពរបស់គ្រូ ថាតើគាត់ចាប់អារម្មណ៍ក្នុងការងារនេះឬយ៉ាងណា។

៤.១.៤ ការវាយតម្លៃចំណាប់អារម្មណ៍សិស្ស និងការតម្រង់ទិស

ការចូលរួមក្លឹប គឺអាស្រ័យលើការសម្រេចចិត្តរបស់សិស្សផ្ទាល់។ ការវាយតម្លៃចំណាប់អារម្មណ៍សិស្សពីការចូលរួមក្លឹបនេះ ត្រូវត្រូវពន្យល់ណែនាំពីអត្ថន័យក្លឹបនោះជាមុនសិន។ ការណែនាំនេះអាចនិយាយផ្ទាល់មាត់ទៅកាន់សិស្សក្នុងថ្នាក់ ឬអាចសរសេរវិទ្យុនៅទីធ្លាបរិវេណសាលា ឬយើងអាចប្រើវិធីទាំងពីរនេះតែម្តង។ សេចក្តីណែនាំទាំងអស់រួមមានចំណុចដូចខាងក្រោមនេះ៖

- **វត្ថុបំណង៖** ដើម្បីបង្កើនការយល់ដឹងរបស់សិស្សពីអង្គការអន្តររដ្ឋាភិបាលក្នុងតំបន់ និងបណ្តាប្រទេសជាសមាជិក។
- **សកម្មភាព៖** ការស្រាវជ្រាវជាក្រុមតាមរយៈប្រព័ន្ធកុំព្យូទ័រ សៀវភៅ ការធ្វើបទសម្ភាសន៍ ការតាំងពិព័រណ៍ជារៀងរាល់ខែពីប្រទេសអាស៊ាន និងការបង្កើតប្រអប់សំណុំឯកសារបទបង្ហាញរាល់ការធ្វើទស្សនកិច្ចសិក្សា។
- **ការវាយតម្លៃ៖** ពុំមានការវាយតម្លៃ ឬដាក់ពិន្ទុជាលក្ខណៈផ្លូវការទេ គឺសិស្សចូលរួមក្នុងសកម្មភាពក្លឹបដោយការពេញចិត្តរបស់ពួកគេ ពុំមែនដោយសារការបង្ខំឡើយ។
- **ការចូលរួម៖** សមាជិកភាពក្លឹបចូលរួមដោយស្ម័គ្រចិត្ត។
- **ការប្រជុំ៖** ការប្រជុំសាមញ្ញ (ប្រហែល២សប្តាហ៍ម្តង) ដើម្បីពិភាក្សាពីសកម្មភាពដែលបានគ្រោងទុក។ ចំណុចខាងលើនេះ ត្រូវអនុវត្តក្រៅម៉ោងសិក្សា ឬថ្ងៃឈប់សម្រាក។

អនុវត្តតាមសេចក្តីណែនាំនេះ គ្រូត្រូវសួរសិស្សថាតើពួកគេចាប់អារម្មណ៍ក្នុងការចូលរួមក្លឹបនេះឬទេ ហើយកំណត់ឱ្យបានពីកម្រិតនៃការចាប់អារម្មណ៍របស់ពួកគេ។ ការវាយតម្លៃចំណាប់អារម្មណ៍សិស្ស គ្រូត្រូវប្រើទម្រង់ដែលមានក្នុងឧបសម្ព័ន្ធទី១។ ទម្រង់នេះមានប្រយោជន៍ ពីព្រោះវាទប់ស្កាត់មិនឱ្យមានការគាបសង្កត់ និងបង្ខំសិស្សឱ្យនិយាយថា យល់ព្រម ឬ មិនយល់ព្រម ជាពិសេសនៅចំពោះមុខគ្រូ សិស្សបង្ហាញនូវភាពមិនស្មោះត្រង់។ អាស្រ័យហេតុនេះ គ្រូត្រូវផ្តល់ពេល

ឱ្យសិស្សរយៈពេលពី ១០ ទៅ ១៥នាទី ដើម្បីឱ្យពួកគេធ្វើការសម្រេចចិត្តមុនពេលបំពេញទម្រង់ និងមុនពេលប្រគល់ទម្រង់នោះជូនគ្រូវិញ។

៤.១.៥ ការបែងចែកការកិច្ច

នៅពេលមានកិច្ចប្រជុំក្តីបរិច្ឆេទជាលើកដំបូង គ្រូដឹកនាំក្តីបរិច្ឆេទ ត្រូវជ្រើសរើសសមាជិកមួយចំនួនដើម្បីទទួលខុសត្រូវលើកិច្ចការនានា។ ការជ្រើសរើសនេះ ធ្វើឡើងដោយការបោះឆ្នោត ឬ តាមរយៈការលើកដៃ។ តួនាទីគឺមិនទៀងទាត់ទេ រួមមាន ១)ប្រធាន ២)អនុប្រធាន និង ៣)ហិរញ្ញិក។ ប្រសិនបើមានសិស្សច្រើននាក់នៅក្នុងក្តីបរិច្ឆេទ (១៥នាក់ ឬច្រើនជាងនេះ) ចាំបាច់ត្រូវមានប្រធានក្រុម ១នាក់ សម្រាប់សម្របសម្រួលសិស្ស ៣ ឬ ៤នាក់នោះ។ ការទទួលខុសត្រូវនេះបានភ្ជាប់ជូនក្នុងឧបសម្ព័ន្ធទី២។ គ្រូដឹកនាំក្តីបរិច្ឆេទត្រូវពន្យល់ និងបង្ហាញដល់សមាជិកក្តីបរិច្ឆេទទាំងអស់។ នៅក្នុងដំបូងនៃសកម្មភាពក្តីបរិច្ឆេទ គ្រូដឹកនាំត្រូវទទួលខុសត្រូវក្នុងការចូលរួមចំណែកជួយសមាជិកក្តីបរិច្ឆេទ ដើម្បីឱ្យពួកគេមានទំនាក់ទំនងគ្នា និងបំពេញតួនាទីបានល្អ។ ជាមួយគ្នានោះដែរ គ្រូដឹកនាំត្រូវខិតខំប្រឹងប្រែងបំពេញការកិច្ចឱ្យបានល្អដើម្បីជួយសិស្សឱ្យទទួលបានបទពិសោធន៍ការងារល្អប្រសើរ។

៤.១.៦ ការកំណត់ផែនការ

កិច្ចការមួយក្នុងចំណោមកិច្ចការទាំងឡាយដែលក្តីបរិច្ឆេទធ្វើគឺ ការរៀបចំផែនការសកម្មភាពដែលបានស្នើសុំក្នុងរយៈពេល១ត្រីមាស។ ទម្រង់ផែនការសកម្មភាពក្តីបរិច្ឆេទមានលក្ខណៈសមស្របពីមួយសប្តាហ៍ទៅមួយសប្តាហ៍ក្នុងខែនីមួយៗ ដូចបានភ្ជាប់ជូនក្នុងឧបសម្ព័ន្ធទី៣។ មុនពេលធ្វើផែនការគ្រូគួរព្យាយាមពិនិត្យមើលថាតើសកម្មភាពណាដែលអាចធ្វើទៅបាន ហើយកំណត់យកគម្រោង១ ឬ២ ដែលក្តីបរិច្ឆេទនឹងអនុវត្តក្នុងត្រីមាសនីមួយៗ។ ឧទាហរណ៍ ក្តីបរិច្ឆេទឱ្យសិស្សសិក្សាពីរចនាសម្ព័ន្ធអាស៊ាន មុននឹងសិក្សាស៊ីជម្រៅពីរដ្ឋសមាជិកអាស៊ាន។ ដើម្បីឱ្យសិស្សយល់ដឹងពីអាស៊ាន គ្រូអាចបង្ហាញឃ្លីបវីដេអូខ្លីៗមួយចំនួនដល់សិស្ស ហើយសិស្សអាចធ្វើការស្រាវជ្រាវព័ត៌មានបន្ថែមពីប្រទេសសមាជិកអាស៊ាននីមួយៗ។ នៅពេលការសិក្សាស្រាវជ្រាវបញ្ចប់ ក្តីបរិច្ឆេទត្រូវរៀបចំការដាក់តាំងពិព័រណ៍ក្នុងបណ្ណាល័យ ឬថ្នាក់រៀន ព្រមទាំងធ្វើបទបង្ហាញពីអ្វីដែលបានស្រាវជ្រាវនោះទៅដល់សិស្សដទៃទៀតដែលមិនមែនជាសមាជិករបស់ក្តីបរិច្ឆេទ។ គ្រប់សកម្មភាពទាំងនេះ គួរតែសរសេរទុកនៅក្នុងផែនការ។ សូមមើលឧទាហរណ៍ក្នុងតារាងខាងក្រោម៖

- តារាងទី១៖ ការកំណត់ផែនការ ត្រីមាសទី១

សកម្មភាព	វិច្ឆិកា				ធ្នូ				មករា			
	១	២	៣	៤	១	២	៣	៤	១	២	៣	៤
១. សកម្មភាពទី១៖ ការបោះឆ្នោតជ្រើសរើស និងការពិភាក្សាពីសកម្មភាព	x											
២. សកម្មភាពទី២៖ ការស្រាវជ្រាវរបបមតិអាស៊ាន		x										
៣. សកម្មភាពទី៣៖ ការស្រាវជ្រាវពីកម្ពុជា			x	x								
៤. សកម្មភាពទី៤៖ ធ្វើផែនការសម្រាប់ការ				x								

តាំងពិព័រណ៍។ កំណត់កិច្ចការដែលត្រូវធ្វើ និងអ្នកទទួលខុសត្រូវ												
៥. សកម្មភាពទី៥៖ ការបង្កើតគ្នារៀនព័ត៌មានមួយពីប្រទេសកម្ពុជា					x							
៦. សកម្មភាពទី៦៖ ប្រជុំគ្នាដើម្បីរៀបចំការតាំងពិព័រណ៍ក្នុងមជ្ឈមណ្ឌលរបស់សាលា						x						
៧. សកម្មភាពទី៧៖ ការស្រាវជ្រាវពីប្រទេសមួយផ្សេងទៀត							x	x				
៨. សកម្មភាពទី៨៖ ការមើលភាពយន្តមួយពីប្រទេសជាសមាជិកអាស៊ាន									x			
៩. សកម្មភាពទី៩៖ បំពេញការស្រាវជ្រាវពីប្រទេសទាំងនោះ										x	x	

៤.១.៧ ការកំណត់ធនធាន

ដើម្បីធ្វើឱ្យសកម្មភាពក្លឹបប្រកបដោយប្រសិទ្ធភាព ជាការចាំបាច់ត្រូវមានធនធានសម្រាប់ទាំងឡាយ ដូចជា កន្លែងប្រជុំ(បណ្ណាល័យ ឬថ្នាក់រៀនទំនេរ) សៀវភៅក្នុងបណ្ណាល័យសម្រាប់ការសិក្សាស្រាវជ្រាវ បន្ទប់កុំព្យូទ័រសម្រាប់សរសេររបាយការណ៍ (ប្រើចំពោះថ្នាក់មធ្យមសិក្សា) ឬធនធានថវិកា។ ធនធានថវិកាជាតម្រូវការសម្រាប់អនុវត្តសកម្មភាពជាក់ស្តែងដូចខាងក្រោម៖

- ក្រដាសសម្រាប់កត់ត្រា ឬសរសេររបាយការណ៍ (សម្រាប់ក្រុមទាំងអស់)
- ក្រដាសផ្ទាំងជំនួយសម្រាប់គូផែនទី ធ្វើការដាក់តាំងពិព័រណ៍ ប្រជុំ
- ហ្វឺតសម្រាប់សរសេររៀបចំតាំងពិព័រណ៍
- ថវិកាធ្វើដំណើរទស្សនកិច្ចសិក្សា
- ម៉ាស៊ីនថតរូប
- ថវិកាសម្រាប់ចំណាយផ្សេងៗ

ថវិកាក្លឹបត្រូវបានរៀបចំឡើងដោយគណៈកម្មការគ្រប់គ្រងសាលាក្នុងពេលដំណើរការរៀបចំផែនការប្រចាំឆ្នាំដែលធ្វើឡើងនៅដើមឆ្នាំសិក្សានីមួយៗ។ សូមមើលក្នុងឧបសម្ព័ន្ធទី៤។

៤.២ សកម្មភាពស្ទើរឡើង

សកម្មភាពជាច្រើនដែលក្លឹបនេះអាចរៀបចំឱ្យមានកិច្ចការ (លំហាត់) ដែលមើលទៅគួរឱ្យចាប់អារម្មណ៍ និងមានលក្ខណៈគិតស៊ីជម្រៅសម្រាប់សិស្ស រីឯសកម្មភាពដែលបានផ្តល់ឱ្យនៅខាងក្រោមនេះគឺគ្រាន់តែជាឧទាហរណ៍ប៉ុណ្ណោះ។ គ្រូ និងសមាជិកក្លឹប អាចបញ្ជាក់យោបល់ផ្ទាល់ខ្លួនពីអ្វីដែលពួកគេចង់ធ្វើដើម្បីបង្កើនឱកាសរៀនសូត្រតាមរយៈការសិក្សានិងដោះស្រាយបញ្ហាអាស៊ានឱ្យបានស៊ីជម្រៅ។

សកម្មភាពគួរដាក់បញ្ចូលនូវការស្រាវជ្រាវតាមប្រព័ន្ធកុំព្យូទ័រ សៀវភៅ ការស្រាវជ្រាវពីរដ្ឋសមាជិកអាស៊ានតាមរយៈវិទ្យុភាពយន្ត ឬឯកសារជាតិ ការធ្វើបទបង្ហាញបែបច្នៃប្រឌិត និងការរៀបចំប្រអប់សំណុំឯកសារអាស៊ាន។ សកម្មភាព

ទាំងអស់នេះ នឹងជំរុញសិស្សឱ្យមានបំណិនក្នុងការត្រិះរិះពិចារណា ស្រាវជ្រាវ និងការរៀបចំ។ ស្របពេលបច្ចុប្បន្ននេះ ការស្រាវជ្រាវព័ត៌មានតាមប្រព័ន្ធកុំព្យូទ័រ និងសៀវភៅ គួរក្លាយជាទម្លាប់សម្រាប់សិស្សក្នុងការសិក្សាប្រចាំថ្ងៃរបស់ពួកគេ។ វាក៏ផ្តល់ឱកាសឱ្យសិស្សក្នុងការគិត និងពិភាក្សាជាមួយគ្នាដែលត្រូវធ្វើជាសមាជិកអាស៊ាន។

ពេលចាប់ផ្តើមក្តីនេះ គំនិតល្អមួយដែលត្រូវរៀបចំគឺ ប្រធានបទប្រជុំលើកទី១ ដោយគិតថា សិស្សអាចនឹងមិនមានបទពិសោធន៍ពីបញ្ញត្តិអាស៊ាននោះទេ។ ចំណុចចាប់ផ្តើមដ៏ល្អមួយ ត្រូវរៀបចំណែកសិស្សឱ្យស្គាល់ពីសហគមន៍អាស៊ាន បន្ទាប់មកត្រូវបង្ហាញពីបណ្តាប្រទេសជាសមាជិកអាស៊ានម្តងមួយៗ។ ក្រោយមកទៀត សិស្សត្រូវចូលរួម និងទទួលខុសត្រូវឱ្យបានច្រើន។ ការចូលរួមក្នុងក្តី គឺជាការស្ម័គ្រចិត្ត ដូចនេះជាការចាំបាច់ត្រូវគោរពតាមចំណាប់អារម្មណ៍សិស្ស និងអនុញ្ញាតឱ្យពួកគេលើកឡើងពីប្រធានបទ ឬសកម្មភាពដែលពួកគេចង់រៀន។

៤.២.១ ការយល់ដឹងពីអាស៊ាន

ដំបូងត្រូវពន្យល់សិស្សពីសហគមន៍អាស៊ាន និងជំរុញសិស្សឱ្យចូលរួមធ្វើការស្រាវជ្រាវ។ នៅពេលដែលសិស្សស្រាវជ្រាវដោយខ្លួនឯង នឹងធ្វើឱ្យពួកគេមានការចងចាំបានល្អរាល់ព័ត៌មានដែលបានប្រមូល។ ការយល់ដឹងពីអាស៊ាន មានសារៈសំខាន់ក្នុងការស្វែងយល់ពីបរិបទថ្នាក់តំបន់ និងអន្តរជាតិក្នុងពេលបច្ចុប្បន្ន។ វាក៏មានសារៈសំខាន់ផងដែរ ក្នុងការស្វែងយល់ពីសហគមន៍អាស៊ាន មុនពេលសិក្សាស៊ីជម្រៅពីរដ្ឋសមាជិកអាស៊ាន។

ការរៀនសូត្រពីអាស៊ាន រួមបញ្ចូលនូវរចនាសម្ព័ន្ធ សមាជិកភាព គោលបំណង និងគោលវិធីរបស់វា។ វាក៏គួរឱ្យចាប់អារម្មណ៍ក្នុងការស្វែងយល់ពីភាពសំខាន់ សមិទ្ធផល និងបញ្ហាប្រឈមក្នុងពេលអនាគតរបស់សមាជិកអាស៊ាន។ សកម្មភាពជាគំនិតនានាបានភ្ជាប់ជូន

ការយល់ដឹងពីអាស៊ាន

វត្ថុបំណង៖ ដើម្បីជួយលើកទឹកចិត្តសិស្សឱ្យទទួលបានចំណេះដឹងទូទៅពីសហគមន៍អាស៊ាន។

សម្ភារៈ ៖ បិច និងក្រដាស

១. ល្បែងត្រៀម៖ សូមទាយមើល “តើខ្ញុំជានរណា?”

ខណៈដែលគ្រូនិយាយល្បះមិនពេញលេញមួយ សិស្សធ្វើការជាគូ ដោយទស្សន៍ទាយតាមរយៈការសរសេរឈ្មោះប្រទេស ឈ្មោះទីក្រុង រូបិយវត្ថុ ភាសា ឬអ្វីមួយ។ គ្រូ និងសិស្ស នឹងត្រូវប្រៀបធៀបចម្លើយរបស់ពួកគេ។ ប្រសិនបើចម្លើយខ្លះខុសគ្នា ពួកគេនឹងត្រូវស្វែងរកចម្លើយដែលត្រឹមត្រូវនៅក្នុងឯកសារស្រាវជ្រាវ។

ទាយមើល តើខ្ញុំជានរណា ?

- ខ្ញុំមានប្រាសាទមួយនៅចំកណ្តាលទង់ជាតិខ្ញុំ...
- ខ្ញុំគឺជារដ្ឋសមាជិកអាស៊ានតូចជាងគេបំផុត...
- ខ្ញុំគឺជារដ្ឋសមាជិកអាស៊ានដែលមានចំនួនប្រជាជនច្រើនជាងគេបំផុត...
- ខ្ញុំមានពណ៌តែ ២គត់ នៅលើទង់ជាតិរបស់ខ្ញុំ...(មានចម្លើយ២៖ វៀតណាម (ក្រហម និងលឿង) និងឥណ្ឌូនេស៊ី (ក្រហម និងស))
- ខ្ញុំគឺជាប្រជាជាតិមួយដ៏ធំជាងគេបង្អស់ក្នុងពិភពលោក...
- ខ្ញុំគឺជាប្រជាជាតិគ្រីស្ទានធំជាងគេបង្អស់នៅក្នុងអាស៊ាន ឬអាស៊ី...
- ពួកយើងគឺជាអ្នកសង្កេតការណ៍ទាំងពីរនៅឯកិច្ចប្រជុំអាស៊ាន...

- ខ្ញុំគឺជាទឹកដីនៃស្នាមញញឹម...
- ខ្ញុំគឺជាប្រទេសចុងក្រោយគេដែលចូលរួមជាសមាជិកអាស៊ាន...
- ខ្ញុំគឺជារាជធានីនៃប្រទេសម៉ាឡេស៊ី...
- ខ្ញុំបានដាក់អាណានិគមដោយប្រទេសអេស្ប៉ាញ បន្ទាប់មកដោយសហរដ្ឋអាមេរិក...
- ខ្ញុំគឺជាស៊ុលតង់តែមួយគត់នៅក្នុងអាស៊ាន...
- ខ្ញុំគឺជារូបិយវត្ថុដែលប្រើប្រាស់នៅក្នុងប្រទេសឡាវ...
- ខ្ញុំធ្លាប់បានគេហៅថា សាយហ្គុន...

២. ការធ្វើតេស្តខ្លីៗពីអាស៊ាន

សម្ភារៈ សៀវភៅ និងកុំព្យូទ័រ

ការគាំទ្រ: <https://www.youtube.com/watch?v=YrnK5UQDd00> (មានអក្សររត់លើអេក្រង់ជាភាសាអង់គ្លេស)

នីតិវិធី:

គ្រូចាប់ផ្តើមដោយសួរសំណួរទាំងឡាយ (សូមមើលឧទាហរណ៍ខាងក្រោម)។ សិស្សធ្វើការជាក្រុមតូចៗដោយព្យាយាមឆ្លើយសំណួរឱ្យបានច្រើនតាមដែលអាចធ្វើបាន។ បន្ទាប់មក គ្រូបង្ហាញខ្សែវីដេអូខ្លីមួយ (តំណភ្ជាប់ខាងលើ) ដល់សិស្ស។ សិស្សត្រូវបំពេញ ឬផ្លាស់ប្តូរចម្លើយជាមួយព័ត៌មានបន្ថែមពីអាស៊ាន ដែលពួកគេបានរៀនសូត្រពីវីដេអូនោះ។ ប្រសិនបើចាំបាច់ សិស្សត្រូវធ្វើការស្រាវជ្រាវបន្ថែមនៅក្នុងសៀវភៅ និងតាមប្រព័ន្ធកុំព្យូទ័រ។ នៅពេលបញ្ចប់វគ្គនេះ គ្រូ និងសិស្សត្រូវធ្វើការពិភាក្សាក្រុមដើម្បីចែករំលែកចម្លើយ។

ឧទាហរណ៍ពីសំណួរសម្រាប់ការធ្វើតេស្តខ្លីៗ:

- តើអាស៊ានបង្កើតឡើងនៅពេលណា? ហើយប្រទេសណាខ្លះជាសមាជិកស្ថាបនិក?
- សូមរាប់ឈ្មោះ និងរកទីតាំងរដ្ឋសមាជិកអាស៊ាន និងរាជធានីរបស់ពួកគេនៅលើផែនទី។
- តើពាក្យកាត់ A.S.E.A.N. តំណាងឱ្យអ្វី?
- តើគោលដៅធំៗរបស់អាស៊ានមានអ្វីខ្លះ?
- តើរូបសញ្ញាអាស៊ានមានអត្ថន័យដូចម្តេចខ្លះ? (ចូរគូសរូប និងផាត់ពណ៌)
- តើភាសាអ្វីដែលត្រូវបានជ្រើសរើសជាភាសាផ្លូវការសម្រាប់កិច្ចប្រជុំអាស៊ាន? ហេតុអ្វី?
- តើហេតុអ្វីបានជាប្រជាជាតិនានាបង្កើត និងចូលរួមជាសមាជិកអាស៊ាន?
- តើរដ្ឋសមាជិកអាស៊ានមានគោលដៅរួមអ្វីខ្លះ?
- តើអាស៊ានមានបាវចនាអ្វីខ្លះ?
- តើប្រធានអាស៊ានធ្វើការដូចម្តេចខ្លះ?
- តើកម្ពុជាចូលជាសមាជិកអាស៊ាននៅថ្ងៃ ខែ ឆ្នាំណា?
- សូមរាប់សេចក្តីថ្លែងការណ៍ជាគោលការណ៍របស់អាស៊ានឱ្យបានច្រើនតាមដែលអ្នកអាចធ្វើបាន។
- ហេតុអ្វីបានជាឆ្នាំ២០១៥ គឺជាឆ្នាំគន្លឹះសម្រាប់អាស៊ាន? តើមានអ្វីថ្មីក្នុងឆ្នាំ២០១៥ សម្រាប់អាស៊ាន?
- តើប្រទេសអាស៊ានទាំងអស់មានរចនាសម្ព័ន្ធនយោបាយដូចគ្នាដែរឬទេ? បើខុសគ្នា តើខុសដូចម្តេចខ្លះ?
- តើអ្វីជាគោលបំណងនៃសេចក្តីថ្លែងការណ៍អាស៊ាន?

- ចូររាប់ឈ្មោះគោលការណ៍អាស៊ានឱ្យបានច្រើនតាមដែលអ្នកអាចធ្វើបាន។
- តើប្រធានអាស៊ានធ្វើការដូចម្តេចខ្លះ ?
- តើលេខាធិការដ្ឋានអាស៊ានស្ថិតនៅឯណា ?
- តើសរសេរទ្រង់ទាំងបីរបស់អាស៊ានមានអ្វីខ្លះ ? (តម្រុយ៖ សហគមន៍ ៣)
- ហេតុអ្វីបានជាឥណ្ឌា ឬជប៉ុនមិនមែនជារដ្ឋសមាជិកអាស៊ាន ?
- តើទីក្រុងមួយណាជាទីក្រុងអាស៊ានធំជាងគេ ?
- តើអាស៊ានបូក ៣ គឺជាអ្វី ?



ចម្លើយ៖ សូមមើលតំណភ្ជាប់ខាងក្រោម

- <http://www.asean.org/>
- <http://www.eduintiatives.org/sites/default/files/ASEAN%20Unit.pdf>
- http://en.wikipedia.org/wiki/Association_of_Southeast_Asian_Nations

ចូរស្វែងរកទីតាំងរដ្ឋសមាជិកអាស៊ាននៅលើផែនទីខាងក្រោមនេះ។



៤.២.២ ការស្រាវជ្រាវពីរដ្ឋសមាជិកអាស៊ាន

ការស្រាវជ្រាវពីរដ្ឋសមាជិកអាស៊ាន ដោយប្រើប្រព័ន្ធកុំព្យូទ័រ និងសៀវភៅ នឹងធ្វើឱ្យសិស្សសកម្ម។ វាក៏ជាមធ្យោបាយល្អមួយសម្រាប់ពួកគេ ក្នុងការចងចាំព័ត៌មានដែលបានរកឃើញ និងចែករំលែកជាមួយសិស្សដទៃទៀត។ ប្រទេសដែលជាសមាជិកអាស៊ាននឹងត្រូវណែនាំឱ្យសិស្សស្គាល់រាល់ ៣-៤ សប្តាហ៍ម្តង ហើយដំណើរការនេះត្រូវធ្វើតាមគំរូដូចគ្នាសម្រាប់បណ្តាប្រទេសទាំងអស់។ តាមរយៈការប្រើប្រាស់គំរូដូចគ្នានេះ សិស្សនឹងអាចធ្វើការប្រៀបធៀបគ្នារវាងរដ្ឋសមាជិកអាស៊ាន(លក្ខណៈខុសគ្នា និងដូចគ្នា)។ ក្តីបត្រចាប់ផ្តើមជាមួយនឹងប្រទេសកម្ពុជា និងបន្តសិក្សាលើប្រទេសជិតខាង។

៤.២.២.១ ការរៀនសូត្រតាមរយៈខ្សែភាពយន្ត

ជាការសំខាន់ក្នុងបង្កើតវីដេអូឱ្យមានលក្ខណៈផ្សេងៗគ្នា ដើម្បីឱ្យសិស្សមានចំណាប់អារម្មណ៍។ ដូច្នេះការសិក្សាពីប្រទេសអាស៊ាន អាចប្រើវីដេអូខ្សែភាពយន្ត ឬឯកសារសម្រាប់ប្រទេសជាក់លាក់ណាមួយ។ សិស្សត្រូវកត់ត្រាពីអ្វីមួយដែលពួកគេយល់ថាវាគួរឱ្យចាប់អារម្មណ៍ (ធ្វើតាមគំរូប្រទេសដែលបានសិក្សាមុនគេជាឧទាហរណ៍)។

៤.២.២.២ ការអញ្ជើញវាគ្មិន

ការអញ្ជើញវាគ្មិន គឺជាវិធីបន្ថែមមួយទៀតក្នុងការរៀនពីរដ្ឋសមាជិកអាស៊ាន។ សមាជិកក្តីបរិភោគអញ្ជើញវាគ្មិនកិត្តិយសណាម្នាក់ (ឧ. បុគ្គលម្នាក់ពីប្រទេសអាស៊ាន ឬសាស្ត្រាចារ្យមួយរូបពីសាកលវិទ្យាល័យវេស្តឺន)។ សាកលវិទ្យាល័យវេស្តឺន បានបើកថ្នាក់បរិញ្ញាបត្រស្តីពីច្បាប់អាស៊ាន។ វាគ្មនៗឱ្យចាប់អារម្មណ៍សម្រាប់សិស្សក្នុងការពិភាក្សាជាមួយគ្នានៅសាកលវិទ្យាល័យវេស្តឺន។ លើសពីនេះទៀត សិស្សនឹងទទួលបានឱកាសក្នុងការកែលម្អបំណិនប្រាស្រ័យទាក់ទងរបស់ពួកគេដោយការរៀបចំសំណួរ ការកត់ត្រា និងការនិយាយជាសាធារណៈ។

ការស្រាវជ្រាវពីរដ្ឋសមាជិកអាស៊ាន

វត្ថុបំណង៖ ជួយសិស្សអភិវឌ្ឍន៍បំណិនស្រាវជ្រាវ អភិវឌ្ឍន៍ចំណេះដឹងរបស់ពួកគេពីលក្ខណៈនៃបណ្តាប្រទេសជិតខាង។

សម្ភារៈ៖ បន្ទប់កុំព្យូទ័រ សៀវភៅ ក្រដាស បិច...

១. ល្បែងត្រៀម៖ “ការប្រមូលផ្តុំគំនិត”

គ្រូរៀបចំវគ្គប្រមូលផ្តុំគំនិត ដើម្បីណែនាំសិស្សឱ្យស្គាល់ពីរដ្ឋសមាជិកអាស៊ាន។ សិស្សប្រមូលផ្តុំគ្នានៅបណ្តាល័យ ឬមជ្ឈមណ្ឌលមេឡៅ ហើយគ្រូសួរពួកគេថា “តើអ្នកដឹងអ្វីខ្លះពីប្រទេសថៃ វៀតណាម ឥណ្ឌូណេស៊ី...? ” សិស្សម្នាក់ៗ (ឆ្លើយម្តងម្នាក់ៗ) ផ្តល់គំនិតរបស់ខ្លួនពីប្រទេសទាំងនោះ។ សិស្ស ឬគ្រូសរសេរចម្លើយនៅលើក្រដាសផ្ទាំងធំនូវគំនិតរបស់ពួកគេ។ នៅពេលសិស្សពុំមានគំនិតបន្ថែមនោះទេ គ្រូត្រូវផ្តល់ជំនួយជាគន្លឹះដល់សិស្ស ហើយសិស្សត្រូវព្យាយាមចាត់ថ្នាក់គំនិតទៅតាមប្រភេទ (ឧ. ព័ត៌មានទូទៅ នយោបាយ សេដ្ឋកិច្ច ការអប់រំ ប្រពៃណី ទិដ្ឋភាពភូមិសាស្ត្រ ប្រវត្តិសាស្ត្រ...)។ ល្បែងត្រៀមនេះ គួរមានរយៈពេលច្រើនបំផុត ៣០នាទី។

២. ការធ្វើបណ្តាប្រទេស

វត្ថុបំណង៖ ដើម្បីលើកទឹកចិត្តសិស្សក្នុងការស្រាវជ្រាវលើវប្បធម៌បណ្តាប្រទេសអាស៊ាន។

សម្ភារៈ៖ ឌីវីឌី ឬខ្សែភាពយន្ត ទូរទស្សន៍ បិច និងក្រដាស

រយៈពេល៖ ការស្រាវជ្រាវពីប្រទេសសមាជិកអាស៊ានអាចចំណាយពេលលើសពី ១វគ្គ

ព័ត៌មានដែលស្នើឱ្យប្រមូល៖ គំរូប្រទេសដែលស្នើជាយោបល់

គូសផែនទី និងស្វែងរកប្រទេសនោះនៅលើផែនទី

ព័ត៌មានទូទៅ៖

- ឈ្មោះផ្លូវការរបស់ប្រទេស
- បាវចនាជាតិ
- រាជធានី
- ទីក្រុងធំបំផុត
- ភាសាផ្លូវការ និងរបៀបនិយាយ « សួស្តី » ជាភាសាផ្លូវការ
- រូបិយវត្ថុ
- សាសនាធំៗដែលបានប្រតិបត្តិ (គិតជា%)
- ផ្ទៃក្រឡាសរុប
- ចំនួនប្រជាជនសរុប

ដង់ស៊ីតេប្រជាជន

ក្រុមជនជាតិ (គិតជា%)

លក្ខណៈពិសេសរបស់ជាតិ៖

ក្បួនធ្វើម្ហូប

ផ្កាតំណាង

សម្លៀកបំពាក់

ការឈប់សម្រាកបុណ្យជាតិ (រួមនឹងការពន្យល់បកស្រាយ)

កីឡាជាតិទាំងឡាយ

ប្រាសាទ ឬវិមានល្អៗ

ប្រវត្តិសាស្ត្រ៖

ទិវាឯករាជ្យជាតិ

សារវត្ថុប្រវត្តិសាស្ត្រពាក់ព័ន្ធការដាក់អាណានិគម សង្គ្រាមទាំងឡាយ...

ឆ្នាំចូលជាសមាជិកអាស៊ាន

ភូមិសាស្ត្រ៖

អាកាសធាតុ (រដូវវស្សា និងរដូវប្រាំង)

ខ្ពង់រាប ឬភ្នំខ្ពស់ជាងគេបំផុត

ផ្លូវទៅកាន់សមុទ្រ ឬទន្លេសំខាន់ៗ

បំណែងចែករដ្ឋបាល

ទិដ្ឋភាពនយោបាយ៖

នាយករដ្ឋមន្ត្រីបច្ចុប្បន្ន ប្រធានាធិបតី ស៊ុលតង់ ឬព្រះមហាក្សត្រ → អ្នកគ្រងរាជ្យប្រទេស

រដ្ឋាភិបាល និងគណបក្សនយោបាយ

លក្ខខណ្ឌសិទ្ធិមនុស្ស

បរិយាកាសសេដ្ឋកិច្ច៖

ជីឌីភី (GDP)

ផលិតផលសំខាន់ៗ និងទីតាំងនៅក្នុងប្រទេសដែលបានផលិត

សារៈសំខាន់នៃការនាំចេញ

ការបង្កបង្កើនផល

ទេសចរណ៍

ប្រព័ន្ធអប់រំ៖

ឆ្នាំសរុបនៃការសិក្សាកំណត់ដោយច្បាប់ (បឋមសិក្សា មធ្យមសិក្សា (បឋមភូមិ-ទុតិយភូមិ))

សាកលវិទ្យាល័យ (បរិញ្ញាបត្រ-បរិញ្ញាបត្រជាន់ខ្ពស់)

អត្រាចុះឈ្មោះចូលរៀនសុទ្ធ (NER) សម្រាប់សាលាបឋមសិក្សា និងមធ្យមសិក្សា

វិធីស្វែងរកព័ត៌មានពីប្រទេស៖

➢ ការស្រាវជ្រាវតាមប្រព័ន្ធកុំព្យូទ័រ និងបណ្តាញ

សិស្សស្វែងរកព័ត៌មានពីប្រទេសដោយខ្លួនឯង ទោះតាមរយៈសៀវភៅដែលមាននៅបណ្តាញ ឬតាមកុំព្យូទ័រក្តី។ សិស្សក្នុងក្លឹបគួរមានការយល់ដឹងលើការប្រើបណ្តាញ ឬកុំព្យូទ័រដែលជាប្រភពព័ត៌មាន។ គ្រូបែងចែកសិស្សឱ្យធ្វើការជាក្រុមតូចៗ រួចហើយផ្តល់ព័ត៌មានដល់ក្រុមសិស្សធ្វើការស្រាវជ្រាវ។ តាមរយៈការធ្វើការជាមួយគ្នា សិស្សនឹងបានរៀនសូត្រពីការធ្វើការងារជាក្រុម។ នៅចុងបញ្ចប់នៃការស្រាវជ្រាវ សិស្សគួរធ្វើបទបង្ហាញលទ្ធផលរបស់ពួកគេតាមវិធីអន្តរកម្មទៅដល់សិស្សដទៃទៀតនៅក្នុងក្លឹប។ បទបង្ហាញអាចមានរូបភាពជាបណ្តាញប្រកាស ការសម្តែងតួ ឬជាគំនិតផ្សេងៗទៀត។ កិច្ចការសំខាន់ក្នុងការកត់ចំណាំទៅលើទីកន្លែងដែលព័ត៌មានអាចត្រូវបានរកឃើញ ឬពេលណាដែលអ្នកត្រូវការវា និងបំពេញបញ្ជីដោយមានឯកសារយោងផងដែរ។

➢ ការរៀនតាមរយៈខ្សែភាពយន្ត

ការមើលខ្សែភាពយន្ត ឬឯកសារដែលពាក់ព័ន្ធនឹងទាក់ទាញការយកចិត្តទុកដាក់របស់សិស្ស។ ខ្សែភាពយន្តត្រូវផ្តោតការយកចិត្តទុកដាក់ទៅលើព្រឹត្តិការណ៍ជាតិដែលពាក់ព័ន្ធ (ឧ. ព្រឹត្តិការណ៍ប្រវត្តិសាស្ត្រ តួអង្គ...) វាក៏ជារឿងសំខាន់ក្នុងការបង្កើតវិធីសាស្ត្ររៀនផ្សេងៗគ្នា ព្រោះប្រទេសចំនួន១០ នឹងត្រូវបានសិក្សា។ ទាំងនេះគឺជាគំនិតខ្លះៗនៃខ្សែភាពយន្ត ឬឯកសារ៖

- សម្រាប់សិស្សប្តី និងស្ត្រីលីពីន៖ “Ilo Ilo” និពន្ធដោយ Anthony Chen ឆ្នាំ២០១៣។
- សម្រាប់ភូមា ឬមីយ៉ាន់ម៉ា៖ “The Lady” និពន្ធដោយ Luc Besson ឆ្នាំ២០១១។ ខ្សែភាពយន្តដ៏ប្រវត្តិអ្នកស្រី អ៊ីងសានស៊ីដី) ឬ “They call it Myanmar: Lifting the curtains” និពន្ធដោយ Robert H. Lieberman ឆ្នាំ២០១២ (ភាពយន្តឯកសារ) ឬ “Kayan Beauties” និពន្ធដោយ Aung Ko Latt ឆ្នាំ២០១២។
- សម្រាប់វៀតណាម៖ “Floating Lives” និពន្ធដោយ Nguyen Phan Quang Binh ឆ្នាំ២០១០ ឬ “Good morning Vietnam” និពន្ធដោយ Barry Levinson ឆ្នាំ១៩៨៧។
- សម្រាប់ឥណ្ឌូណេស៊ី៖ “Sokola Rimba” និពន្ធដោយ Riri Riza ឆ្នាំ២០១៣ (សាលារៀនក្នុងព្រៃ)
- សម្រាប់ប្រទេសឡាវ៖ “The Rocket” និពន្ធដោយ Kim Mordaunt ឆ្នាំ២០១៣

គំនិតជាច្រើនទៀតពីខ្សែភាពយន្តអាស៊ាន អាចរកបាននៅលើវេបសាយមហោស្រពខ្សែភាពយន្តអាស៊ានឆ្នាំ២០១៤ - នៅទីនេះ៖ <http://aff.usaseancreativeproject.org/>។ ខ្សែភាពយន្តមានជាភាសារបស់ជាតិនីមួយៗ ដោយមានអក្សររត់លើអេក្រងជាភាសាអង់គ្លេស។

សម្គាល់៖ គ្រូត្រូវមើលវីដេអូជាមុនសិន មុននឹងចាក់បញ្ចាំងខ្សែភាពយន្តឱ្យសិស្សមើល។ គ្រូត្រូវចំណាយពេលជ្រើសរើសខ្សែភាពយន្តសមស្រប ព្រោះខ្សែភាពយន្តខ្លះអាចមានអំពើហិង្សា និងមិនសមស្របសម្រាប់សិស្សមួយចំនួន។

➢ ការអញ្ជើញវាក្មេង

សិស្សអាចអញ្ជើញវាក្មេងមកនិយាយពីប្រទេសរបស់គាត់។ វាក្មេងជាបុគ្គលណាម្នាក់ដែលមកពីប្រទេសអាស៊ាន ឬបុគ្គលណាម្នាក់ដែលមានចំណេះដឹងពីប្រទេសអាស៊ានណាមួយ (មានចំណេះដឹងល្អពីប្រទេសអាស៊ាន ពីព្រោះគាត់ធ្លាប់បានទៅរស់នៅ ឬបានធ្វើដំណើរចេញចូលញឹកញាប់ក្នុងប្រទេសនោះ)។ លទ្ធភាពមួយផ្សេងទៀតអាចអញ្ជើញគ្រូមកពីសាកលវិទ្យាល័យវេស្តឺន។ សាកលវិទ្យាល័យវេស្តឺន ទើបតែបើកថ្នាក់បរិញ្ញាបត្រថ្មីមួយ ហៅថា “ច្បាប់អាស៊ាន”។ វាក្មេង

ចាប់អារម្មណ៍ក្នុងការជួបជាមួយគ្រូណាម្នាក់ក្នុងចំណោមថ្នាក់សិក្សាដូចតទៅនេះ៖

- ការសិក្សាពីវប្បធម៌អាស៊ាន
- ប្រវត្តិសាស្ត្រអាស៊ាន
- នយោបាយ និងគោលនយោបាយនៅក្នុងអាស៊ាន
- ទំនាក់ទំនងអន្តរជាតិរបស់អាស៊ាន

សូមសាកសួរសាកលវិទ្យាល័យវេស្តឺនកំពង់ចាម ដើម្បីឱ្យប្រាកដថាមានការបើកថ្នាក់បរិញ្ញាបត្រ

<http://western.edu.kh/wu/index.php?mm=bachelorlaw>

សម្គាល់៖ សម្រាប់ប្រទេសតូចដូចជា ប្រ៊ុយណេដារូសាឡឹម និងសិង្ហបុរី គឺតម្រូវឱ្យក្រុមសមាជិកក្លឹបណាមួយទទួលខុសត្រូវលើប្រទេសទាំងពីរនេះតែម្តង ដោយសមាជិកក្រុមនោះត្រូវចែកគ្នាជា ២ក្រុម ហើយក្រុមនីមួយៗត្រូវធ្វើការងារលើប្រទេសទាំងពីរម្នាក់មួយ។

៤.២.៣ ការតាំងពិព័រណ៍ស្នាដៃក្នុងបណ្ណាល័យ

សកម្មភាពគួរឱ្យចាប់អារម្មណ៍មួយទៀតសម្រាប់ក្លឹបគឺ ការរៀបចំតាំងពិព័រណ៍ពីប្រទេសសមាជិកអាស៊ានដែលធ្វើឱ្យមានចាប់អារម្មណ៍ពីអ្នកដទៃ។ ដូច្នេះពេលបញ្ចប់ការស្រាវជ្រាវនីមួយៗ សិស្សនឹងរៀបចំការខ្សែនព័ត៌មានពីការស្រាវជ្រាវរបស់ពួកគេ ដើម្បីតាំងពិព័រណ៍ក្នុងបណ្ណាល័យ ឬក្នុងថ្នាក់រៀន។ សកម្មភាពនេះនឹងផ្តល់ឱកាសដល់សិស្សក្នុងការអភិវឌ្ឍបំណិនច្នៃប្រឌិត ការរៀបចំ និងបំណិនសរសេររបាយការណ៍សង្ខេប។

ទោះជាយ៉ាងណាក៏ដោយ មានការណែនាំថា សិស្សគួរធ្វើការតាំងពិព័រណ៍ជាក្រុមដើម្បីចំណេញពេលវេលា ពីព្រោះពួកគេនឹងមានកិច្ចការជាច្រើនដែលត្រូវធ្វើក្នុងការតាំងពិព័រណ៍ដូចជា ការគូសរូប ការតុបតែង និងការស្រាវជ្រាវ។ល។ តាមការពិតការខ្សែនព័ត៌មានគួរតែមានពណ៌ចម្រុះ និងមានការចនាឱ្យបានល្អដើម្បីទាក់ទាញភ្នែក និងការចាប់អារម្មណ៍របស់សិស្ស។ សិស្សគួរចែករំលែកកិច្ចការ ការទទួលខុសត្រូវ និងធ្វើការងារជាក្រុម។

ការតាំងពិព័រណ៍ក្នុងបណ្ណាល័យ

វត្ថុបំណង៖ ដើម្បីចែករំលែកការស្រាវជ្រាវតាមរយៈការបង្កើតការខ្សែនព័ត៌មានគួរឱ្យទាក់ទាញ និងពេញលេញមួយ ដើម្បីអភិវឌ្ឍន៍ភាពច្នៃប្រឌិត និងការងារជាក្រុមរបស់ពួកគេ។

សម្ភារៈ បិច ហ្វឺត ក្រដាសពណ៌ ក្រដាសផ្ទាំងធំ (poster paper) កុំព្យូទ័រ

បន្ទាប់ពីបានស្រាវជ្រាវពីប្រទេសមួយរួចមក សិស្សអាចចែករំលែកចំណេះដឹងរបស់ពួកគេដោយផលិតការខ្សែនព័ត៌មាន (poster board) ដ៏គួរឱ្យទាក់ទាញក្នុងមជ្ឈមណ្ឌលសាលារៀន។ សិស្សគួរមានសេរីភាពក្នុងការច្នៃប្រឌិតតាមអ្វីដែលពួកគេចង់ធ្វើ។

ជាដំបូង សិស្សត្រូវតែសម្រេចចិត្តអ្វីដែលជាព័ត៌មានពាក់ព័ន្ធ ដែលពួកគេចង់ចែករំលែកជាមួយអ្នកដទៃ។ ពួកគេត្រូវធ្វើសេចក្តីព្រាងមួយ បន្ទាប់មកពេលដែលសេចក្តីព្រាងនោះបានយល់ព្រមដោយសមាជិកទាំងអស់ សិស្សអាចបង្កើតជាបណ្ណប្រកាសសម្រេចជាស្ថាពរមួយ។

បណ្ណប្រកាសទីមួយ គួរនិយាយពីព័ត៌មានទូទៅពីអាស៊ាន។ ក្រោយមកទៀត សិស្សគួរចាប់ផ្តើមដោយធ្វើបទបង្ហាញពីកម្ពុជា ហើយបន្ទាប់មកគឺបណ្តាប្រទេសជិតខាងដូចជា វៀតណាម ថៃ ឡាវ ។ល។

ការណែនាំខ្លះៗសម្រាប់បង្កើតគ្រូរៀនព័ត៌មានពីរបាយការណ៍ប្រទេសមួយដ៏ស្រស់ស្អាត និងគួរទាក់ទាញ៖
គ្រូរៀនព័ត៌មាន គួរបង្ហាញតែព័ត៌មានណាដែលពាក់ព័ន្ធនៃប៉ុណ្ណោះ។ គ្រូរៀនព័ត៌មានមិនគួរផ្ទុកព័ត៌មានលើស
កំណត់ពេកនោះទេ។ វាជាការប្រសើរ ដែលប្រើប្រាស់ពាក្យគន្លឹះ ឬល្បះខ្លីៗ ជាជាងល្បះ ឬក៏ថាខ្លីណាមួយទៀត។ សិស្សគួរ
ប្រើប្រាស់រូបគំនូរ ក្រដាសពណ៌ ហ្វឺត រូបភាពបោះពុម្ពចេញពីអ៊ីនធឺណិត... ទិដ្ឋភាពជាក់ស្តែងនៃគ្រូរៀនព័ត៌មានរបស់
គម្រោងមានភាពសំខាន់ជាទីបំផុត។ ដើម្បីឱ្យកាន់តែមានភាពទាក់ទាញពីអ្នកដទៃថែមទៀត សិស្សអាចដាក់បញ្ចូល
ព័ត៌មានបែបសប្បាយៗពីប្រទេសនោះ។ សិស្សអាចធ្វើបណ្តាប្រកាសដោយមានរូបសណ្ឋាននៃប្រទេសនោះ។ ពួកគេក៏អាច
ប្រើអក្សរបែបច្នៃប្រឌិត និងបង្កើតជាដ្យាក្រាមផងដែរ។

គ្រូរៀនបង្ហាញព័ត៌មានពីប្រទេស គឺត្រូវស្អាត គ្មានការគូសខ្វែង និងមើលទៅគួរឱ្យទាក់ទាញ។



៤.២.៤ ការបង្កើតប្រអប់សំណុំឯកសារ ឬខិតប័ណ្ណអាស៊ានក្នុងបណ្ណាល័យ

ការបង្កើតប្រអប់សំណុំឯកសារព័ត៌មានពីអាស៊ាន និងរដ្ឋជាសមាជិក គឺជាសកម្មភាពមួយដើម្បីតាមដានការសិក្សា
ស្រាវជ្រាវរបស់ក្តីប។ ប្រអប់សំណុំឯកសារនេះ នឹងត្រូវដាក់ក្នុងបណ្ណាល័យ ដែលអាចប្រើជាឯកសារយោងសម្រាប់ការ
ស្រាវជ្រាវ។

សំណុំប្រអប់ឯកសារ គឺជាវិធីមួយក្នុងការរៀបចំឯកសារព័ត៌មានបែបសាមញ្ញ និងទាក់ទាញ។ ប្រអប់សំណុំឯកសារ
នេះ នឹងត្រូវបញ្ចូលព័ត៌មានរដ្ឋសមាជិកអាស៊ានទាំងអស់។ សិស្សអាចប្រមូលផ្តុំគំនិតពីការរៀបចំបញ្ចូលព័ត៌មានអាស៊ាន
ដែលគួរឱ្យចាប់អារម្មណ៍សម្រាប់សិស្សដទៃទៀត (ឧ. របបនយោបាយ ប្រព័ន្ធអប់រំ ព្រឹត្តិការណ៍វប្បធម៌ និងប្រពៃណី វិមាន
ឬប្រាសាទល្បីៗ សេដ្ឋកិច្ច ការយល់ដឹងពីភូមិសាស្ត្រ ជំនឿសាសនា ក្រុមជនជាតិភាគតិច និងតួនាទីយេនឌ័រ។ល។)

សកម្មភាពនេះនឹងធ្វើឱ្យសិស្សអាចអនុវត្ត និងអភិវឌ្ឍបំណិនសំណេរ និងការច្នៃប្រឌិតរបស់ពួកគេដោយធ្វើសំណុំប្រអប់ឯកសារបទបង្ហាញដែលគួរឱ្យចាប់អារម្មណ៍។

ការបង្កើតប្រអប់សំណុំឯកសារ ឬខិត្តប័ណ្ណ

វត្ថុបំណង: ដើម្បីឱ្យសិស្សអភិវឌ្ឍន៍សមត្ថភាពច្នៃប្រឌិត និងការសរសេររបស់ពួកគេ។

សម្ភារ : ក្រដាស ក្រដាសពណ៌ ខ្មៅដៃ និងកុំព្យូទ័រ។

ព័ត៌មានទាំងអស់ដែលបានប្រមូលក្នុងអំឡុងពេលស្រាវជ្រាវ គួរចងក្រងទុកក្នុងប្រអប់សំណុំឯកសារ ឬខិត្តប័ណ្ណដែលរក្សាទុកក្នុងបណ្ណាល័យសម្រាប់គ្រូ និងសិស្សអាចប្រើប្រាស់វាជាឯកសារយោងនាពេលក្រោយៗ។

នីតិវិធី:

ទាំងនេះគឺជាជំហានទាំងឡាយដើម្បីជួយសិស្សក្នុងការបង្កើតប្រអប់សំណុំឯកសារធ្វើបទបង្ហាញ។ សិស្សអាចធ្វើតាមប្រព័ន្ធកុំព្យូទ័រ ឬសរសេរដោយដៃ។ កុំព្យូទ័រអាចប្រើប្រាស់បានលុះត្រាណាតែសិស្សមានអារម្មណ៍ថាងាយស្រួលគ្រប់គ្រាន់ជាមួយនឹងជំនាញកុំព្យូទ័រប៉ុណ្ណោះ។ ខ្លឹមសាររបាយការណ៍វែង ឬខ្លី វាអាស្រ័យទៅលើក្លឹបមុខវិជ្ជានោះ ប៉ុន្តែវាគួរតែមានក្របមុខដ៏ស្រស់ស្អាត តារាងមាតិកា សេចក្តីផ្តើម ជំពូក (ព័ត៌មានទូទៅពីអាស៊ាន និងលក្ខណៈរបស់ប្រទេសនីមួយៗ) សេចក្តីសន្និដ្ឋាន បញ្ជីឯកសារយោង និងធនធានទាំងឡាយដែលបានប្រើប្រាស់។ ប្រអប់សំណុំឯកសារ នឹងផ្ទុកដោយផែនទី ទង់ជាតិ សំណេរចម្រុះពណ៌ ។ល។ ដើម្បីធ្វើឱ្យមានភាពទាក់ទាញក្នុងការអានសម្រាប់សិស្សដទៃ។

ជំហានទី១: សិស្សមើលប្រអប់សំណុំឯកសារដែលមានភាពខុសៗគ្នាក្នុងបណ្ណាល័យ ដើម្បីបានគំនិតផ្សេងៗ។

ជំហានទី២: សិស្សរួមគ្នាសម្រេចចិត្តពីរបៀបដែលពួកគេចង់ធ្វើឱ្យប្រអប់សំណុំឯកសាររបស់ពួកគេ មើលទៅមានលក្ខណៈបែបណាមួយ។ សិស្សគួរធ្វើផែនការ និងសម្រេចចិត្តលើជំពូកនានា មានរបៀបសរសេរខុសៗគ្នា ដែលអាចប្រើប្រាស់បានដោយសិស្សក្នុងការធ្វើបទបង្ហាញពីរដ្ឋសមាជិកអាស៊ាន។ សិស្សអាចប្រើប្រាស់បំណិនក្នុងការសរសេរបែបផ្លូវការ និងក្រៅផ្លូវការ។ សំណេរផ្លូវការ នឹងមានរូបភាពជាអត្ថបទបន្តបន្ទាប់គ្នា ដែលប្រាប់ពីអាស៊ាន ឬរដ្ឋសមាជិក។ ព័ត៌មានពីប្រទេសណាមួយ អាចចងក្រងទុកជាបណ្ណប្រទេស (សន្លឹកព័ត៌មាន) ឬសាច់រឿងប្រាប់ពីប្រទេស (ដូចជាអត្ថបទមួយ) ឬដោយធ្វើរបាយការណ៍សម្ភាសន៍។ ប្រអប់សំណុំឯកសារអាចមានគំរូមួយ ឬរដ្ឋសមាជិកអាស៊ានអាចត្រូវបានអភិវឌ្ឍន៍ខុសៗគ្នាទៅតាមបំណងប្រាថ្នារបស់សិស្ស។

ជំហានទី៣: ប្រមូលព័ត៌មានទាំងអស់ដែលបានរកឃើញពីការស្រាវជ្រាវពីដំបូង ហើយព័ត៌មានបន្ថែមនោះអាចរកឃើញតាមតម្រូវការ។


ជំហានទី៤: ពេលសរសេរព័ត៌មានដំបូង គឺសរសេរជាពង្រាងដែលមិនទាន់គិតពីកំហុសដែលមានទាំងឡាយបន្ទាប់មកគឺធ្វើកំណែសម្រេចចុងក្រោយ ដែលសរសេរយ៉ាងមានរបៀប មានគម្លាតរវាងរូបភាព ឬគំនូរ។ សិស្សគួរធ្វើឱ្យប្រាកដថា នៅពេលចម្លងពាក្យពេចន៍ចេញពីសៀវភៅ ឬវេបសាយណាមួយត្រូវមានកំណត់សម្គាល់ (foot note) នៅខាងក្រោមនៃរបាយការណ៍នោះ។

ជំហានទី៥: នៅពេលដែលបញ្ចប់មាតិកាច្បាប់ បន្ទាប់មកត្រូវសរសេរសេចក្តីផ្តើមដោយពន្យល់ខ្លីៗថាតើឯកសារនោះចង់និយាយពីអ្វី។

ជំហានទី៦: នៅចុងបញ្ចប់នៃរបាយការណ៍ត្រូវភ្ជាប់ជាមួយឯកសារយោងនានា។ នេះគឺជាបញ្ជីមួយដែលរាយ
ឈ្មោះពីប្រភពនានា វេសាយ សៀវភៅ និងបទសម្ភាសន៍ ដែលបានប្រើប្រាស់។

ជំហានទី៧: នៅពេលរបាយការណ៍ជិតបញ្ចប់ គួររៀបចំក្របស្រស់ស្អាតមួយដែលមានចំណងជើងនៃរបាយ
ការណ៍ ឈ្មោះអ្នកនិពន្ធ និងការតុបតែងឱ្យបានល្អ។

ឧទាហរណ៍៖



ក្របមុខ

តារាងមាតិកា

ជំពូក

បញ្ជីមានឯកសារយោង

៤.២.៥ ការពិភាក្សា និងការជជែកដេញដោល

ការអានឯកសារផ្លូវការរបស់អាស៊ាន អាចមានភាពលំបាកសម្រាប់សិស្ស ប៉ុន្តែឯកសារទាំងនេះជួយ
សិស្សក្នុងការអភិវឌ្ឍបំណិនគ្រឹះវិចារណា។ សិស្សអាចងាយយល់ពីប្រភេទឯកសារទាំងនេះ ដោយមានការគាំ
ទ្រពីគ្រូ។ សិស្សអាចរៀនចុះបញ្ជីលើសហគមន៍អាស៊ានដោយផ្អែកលើការអានឯកសារផ្លូវការនេះ។ សំណួរ
បន្ថែមពីអាស៊ាន ក៏អាចពិភាក្សាគ្នាដើម្បីអភិវឌ្ឍការគ្រឹះវិចារណារបស់សិស្សផងដែរ។ សកម្មភាពនេះធ្វើឡើង
ជាមួយសិស្សពេញវ័យ ដែលអាចស្វែងយល់ពីសហគមន៍អាស៊ាន។

ការពិភាក្សា និងការជជែកដេញដោល

វត្ថុបំណង: សិស្សយល់ពីបញ្ហាដែលកើតមានក្នុងរដ្ឋសមាជិកអាស៊ាន និងកម្ពុជាលើទស្សនវិស័យទាក់ទងនឹងសេដ្ឋកិច្ច
នយោបាយ និងសង្គម។ សិស្សនឹងរៀនពីការរៀបចំគំនិត និងការជជែកដេញដោល។

ផ្អែកលើចំណេះដឹងសិស្ស និងឯកសារផ្លូវការ សំណួរទាំងឡាយខាងក្រោមនេះ អាចពិភាក្សាជាមួយគ្រូដូច
ខាងក្រោម៖

- តើរដ្ឋសមាជិកអាស៊ានមានលក្ខណៈវប្បធម៌ និងភូមិសាស្ត្រអ្វីខ្លះដែលដូចគ្នា ?
- តើបណ្តាប្រទេសទាំងនោះកាន់តែរឹងមាំដូចម្តេចខ្លះ នៅពេលពួកគេភ្ជាប់ទំនាក់ទំនងជាមួយគ្នា ?
- តើរដ្ឋសមាជិកអាស៊ានអាចសម្រេចអ្វីរួមគ្នាបានខ្លះ ? ហើយអ្វីខ្លះដែលពួកគេមិនអាចសម្រេចបាន ប្រសិនបើពួក
គេស្ថិតនៅក្នុងនាមជាប្រជាជាតិដាច់ដោយឡែកពីគ្នា ?
- តើមានមធ្យោបាយអ្វីខ្លះ ដែលមនុស្សអាចភ្ជាប់ទំនាក់ទំនងជាមួយគ្នាបាន ?
- តើការចូលជាផ្នែកមួយនៃសហគមន៍អាស៊ានមានន័យដូចម្តេច ?
- តើមានគុណសម្បត្តិ និងគុណវិបត្តិអ្វីខ្លះសម្រាប់ប្រទេសកម្ពុជា ?


ប្រធានបទផ្សេងៗទៀតអាចពិភាក្សាបានដូចជា អន្តរប្រវេសន៍អាស៊ាន បរិស្ថាន ការភ្ជាប់ទំនាក់ទំនងសាកលលោក និងតំបន់ ការប្រារព្ធប្រពៃណី ការគោរពអត្តសញ្ញាណ និងភាពចម្រុះគ្នា។

សិស្សអាចចំណាយពេលអានឯកសារពាក់ព័ន្ធ និងពិភាក្សាជាមួយគ្នា។ យោងតាមឯកសារទាំងនោះ សិស្សអាចផ្តល់ទស្សនៈផ្ទាល់ខ្លួនលើប្រធានបទផ្សេងៗគ្នា។ ពួកគេអាចប្រៀបធៀបឯកសារច្បាប់ដើម និងជំហរវប្បធម៌របស់កម្ពុជា។ ឧទាហរណ៍៖

- o តើកម្ពុជាគោរពតាមមាត្រាទាំងអស់ក្នុងអនុសញ្ញាស្តីពីសិទ្ធិកុមារ ដែលចុះហត្ថលេខាដោយបណ្តាប្រទេសអាស៊ានដែរឬទេ?
- o សមាហរណកម្មអាស៊ានឆ្នាំ២០១៥ តើកម្ពុជាបានត្រៀមខ្លួនរួចហើយឬនៅ?

ឯកសារដែលត្រូវអាន និងពិភាក្សា៖

- ចរនាសម្ព័ន្ធអាស៊ាន
<http://www.asean.org/archive/publications/ASEAN-Charter.pdf>
- សហគមន៍សេដ្ឋកិច្ចអាស៊ាន
<http://www.asean.org/archive/5187-10.pdf>
- អាស៊ាន និងសិទ្ធិកុមារ
<http://childrightscoalitionasia.org/asean-and-child-rights/>
- សេចក្តីថ្លែងការណ៍ទីក្រុងហាណូយស្តីពីការពង្រឹងសុខុមាលភាព និងការអភិវឌ្ឍស្ត្រី និងកុមារអាស៊ាន
<http://www.asean.org/news/item/ha-noi-declaration-on-the-enhancement-of-welfare-and-development-of-asean-women-and-children>
- “អាស៊ានឆ្នាំ២០៣០៖ ការរីកចម្រើនទាំងអស់គ្នាដើម្បីវិបុលភាពសេដ្ឋកិច្ច និងបញ្ហាប្រឈម” ខែមករា ឆ្នាំ២០១៤
<http://www.cdri.org.kh/webdata/download/wp/wp90e.pdf>



៤.២.៦ ទស្សនកិច្ចសិក្សា

ការដឹកនាំសិស្សធ្វើទស្សនកិច្ចសិក្សារយៈពេលខ្លីនៅកន្លែងណាមួយដែលគួរឱ្យចាប់អារម្មណ៍ គឺជាសកម្មភាពមួយក្នុងចំណោមសកម្មភាពរីករាយជាច្រើនដែលក្តីបអាចធ្វើបាន។ គ្រូដឹកនាំក្តីប គួរធ្វើគម្រោងផែនការសកម្មភាពជាមួយសមាជិកក្តីប។ មុនពេលឱ្យសិស្សធ្វើទស្សនកិច្ចសិក្សានៅកន្លែងណាមួយ គ្រូគួរសុំការអនុញ្ញាតពីឪពុកម្តាយរបស់សិស្សដើម្បីឱ្យពួកគាត់បានដឹងច្បាស់ជាមុនសិន។ ខាងក្រោមនេះ គឺជាបញ្ជីសកម្មភាពដែលអាចរៀនបានពីអាស៊ាន៖

- ទស្សនាការិយាល័យលេខាធិការដ្ឋានអាស៊ាននៅភ្នំពេញ ប្រទេសកម្ពុជា
- ទស្សនាកន្លែងប្រមូលផ្តុំជនជាតិជាច្រើនមកពីបណ្តាប្រទេសអាស៊ានដែលនៅជិតខាងដូចជា ថៃ ឡាវ ឬវៀតណាម។ អ្នកអាចឈប់នៅភោជនីយដ្ឋាន ឬប្រាសាទ ដើម្បីស្វែងយល់បន្ថែមពីវប្បធម៌របស់ប្រទេសណាមួយ។ គួរកត់ចំណាំនូវនិមិត្តសញ្ញាណាមួយដែលអ្នកបានមើលឃើញក្នុងកាសានៃប្រទេសជាសមាជិកអាស៊ាន។
- ទស្សនាវេទិកាថ្នាក់ជាតិអាស៊ាន ប្រសិនបើមានព្រឹត្តិការណ៍ណាមួយកើតឡើងក្នុងប្រទេសរបស់អ្នក។ ប្រទេសកម្ពុជានឹងធ្វើជាម្ចាស់ផ្ទះកិច្ចប្រជុំថ្នាក់តំបន់នៅឆ្នាំ២០២២។

៤.២.៧ ការប្រជុំឆ្លុះបញ្ចាំងដើម្បីវាយតម្លៃសកម្មភាពប្រចាំឆ្នាំ

ការប្រជុំនេះ អាចមានលក្ខណៈជាការធ្វើទស្សនកិច្ចសិក្សាដើម្បីឆ្លុះបញ្ចាំងក្នុងបរិយាកាសស្ងប់ស្ងាត់មួយពីអ្វីដែលបានកើតឡើងក្នុងក្តីបអំឡុងរយៈពេលមួយឆ្នាំ។ សិស្សអាចចំណាយពេលវេលាពិភាក្សាគ្នាពីសកម្មភាពដែលពួកគេពេញចិត្តនៅក្នុងឆ្នាំនោះ។ គ្រូដឹកនាំក្តីប អាចឆ្លៀតឱកាសចងក្រងឯកសារវាយតម្លៃខ្លីមួយ លើចំណុចកែលម្អសម្រាប់ឆ្នាំបន្ទាប់។

ឧបសម្ព័ន្ធទី១៖ ការវាយតម្លៃចំណាប់អារម្មណ៍សិស្សសេចក្តីផ្តើម

ការចូលរួមក្តីប គឺអាស្រ័យលើការសម្រេចចិត្តរបស់សិស្សផ្ទាល់។ ការវាយតម្លៃចំណាប់អារម្មណ៍សិស្សពីការចូលរួមក្តីបនេះ គ្រូត្រូវពន្យល់ណែនាំពីអត្ថន័យក្តីបនោះជាមុនសិន។ ការណែនាំនេះអាចនិយាយផ្ទាល់មាត់ទៅកាន់សិស្សក្នុងថ្នាក់ ឬអាចសរសេរវិទ្យុនៅទីធ្លាបរិវេណសាលា ឬយើងអាចប្រើវីដេអូទាំងពីរនេះតែម្តង ។ សេចក្តីណែនាំទាំងអស់រួមមានចំណុចដូចខាងក្រោមនេះ៖

- **វត្ថុបំណង៖** ដើម្បីបង្កើនការយល់ដឹងរបស់សិស្សពីអង្គការអន្តររដ្ឋាភិបាលក្នុងតំបន់ និងបណ្តាប្រទេសជាសមាជិក។
- **សកម្មភាព៖** ការស្រាវជ្រាវជាក្រុមតាមរយៈប្រព័ន្ធកុំព្យូទ័រ សៀវភៅ ការធ្វើបទសម្ភាសន៍ ការតាំងពិព័រណ៍ជារៀងរាល់ខែពីប្រទេសអាស៊ាន និងការបង្កើតប្រអប់សំណុំឯកសារបទបង្ហាញរាល់ការធ្វើទស្សនកិច្ចសិក្សា។

- **ការវាយតម្លៃ:** ពុំមានការវាយតម្លៃ ឬដាក់ពិន្ទុជាលក្ខណៈផ្លូវការទេ គឺសិស្សចូលរួមក្នុងសកម្មភាពក្លឹបដោយការពេញចិត្តរបស់ពួកគេ ពុំមែនដោយសារការបង្ខំឡើយ។
- **ការចូលរួម:** សមាជិកភាពក្លឹបចូលរួមដោយស្ម័គ្រចិត្ត។
- **ការប្រជុំ:** ការប្រជុំសាមញ្ញ (ប្រហែល២សប្តាហ៍ម្តង) ដើម្បីពិភាក្សាពីសកម្មភាពដែលបានគ្រោងទុក។ ចំណុចខាងលើនេះ ត្រូវអនុវត្តក្រៅម៉ោងសិក្សា ឬថ្ងៃឈប់សម្រាក។

កម្រងសំណួរ

សូមបង្ហាញពីកម្រិតចាប់អារម្មណ៍របស់អ្នកពីការចូលរួមក្នុងក្លឹបប្រវត្តិសាស្ត្រដោយរើសយកប្រអប់តែមួយក្នុងចំណោមប្រអប់ទាំង៣ ខាងក្រោមនេះ៖

- ខ្ញុំគ្មានចំណាប់អារម្មណ៍សោះក្នុងការចូលរួមក្នុងក្លឹបអាស៊ាននេះ។
- ខ្ញុំប្រហែលជាចាប់អារម្មណ៍ក្នុងការចូលរួមក្លឹបនេះ ប៉ុន្តែខ្ញុំមិនដឹងច្បាស់ថាតើខ្ញុំមានពេលចូលរួមដែរឬទេ។
- ខ្ញុំចាប់អារម្មណ៍ក្នុងការចូលរួមក្លឹបនេះណាស់ ហើយខ្ញុំដឹងច្បាស់ថាខ្ញុំមានពេលដើម្បីចូលរួមក្លឹបនេះ។

ឧបសម្ព័ន្ធទី២៖ ការបែងចែកនារកិច្ច

- **ប្រធាន**
 - រៀបចំការប្រជុំក្លឹប
 - សម្របសម្រួលការរៀបចំរបៀបវារៈកិច្ចប្រជុំនីមួយៗ
 - សម្របសម្រួលការប្រជុំ
 - សម្របសម្រួលជាមួយនាយកសាលាដើម្បីធានាថាមានន្លែងសម្រាប់ប្រជុំ
 - បង្កើតសម្ព័ន្ធភាពរវាងក្លឹប និងគណៈកម្មការគ្រប់គ្រងសាលា
 - ត្រួតពិនិត្យការអនុវត្តផែនការប្រចាំត្រីមាស
 - រាយការណ៍ពីបញ្ហាទាំងឡាយដែលកើតឡើងដល់គ្រូដឹកនាំក្លឹប
- **អនុប្រធាន**

- បំពេញតួនាទីជាប្រធានអង្គប្រជុំនៅពេលដែលប្រធានអវត្តមាន
- ជួយសម្របសម្រួលកិច្ចប្រជុំ
- កត់ត្រាកំណត់ហេតុ
- **ហិរញ្ញវត្ថុ**
 - ទទួលខុសត្រូវលើថវិកាដែលត្រូវដឹកនាំបានផ្តល់ឱ្យសម្រាប់ធ្វើសកម្មភាពផ្សេងៗ រួមមានការទិញសម្ភារសម្រាប់ការតាំងពីព័រណ៍ និងការធ្វើដំណើរទស្សនកិច្ចសិក្សា។ល។
 - ថែរក្សាកំណត់ត្រាថវិកាទាំងអស់ដែលទទួលបានពីគ្រូដឹកនាំក្លឹប
 - ទិញ ឬចំណាយតាមការបង្ហាញរបស់គ្រូដឹកនាំក្លឹប
- **ប្រធានក្រុម**
 - ណែនាំពីការដឹកនាំក្រុម
 - ធ្វើរបាយការណ៍តំណាងក្រុមជូនដល់ប្រធានអង្គប្រជុំ ឬគ្រូដឹកនាំក្លឹប
 - ផ្សព្វផ្សាយព័ត៌មានដែលទទួលបានពីប្រធានអង្គប្រជុំ ឬ គ្រូដឹកនាំក្លឹបដល់សមាជិកក្នុងក្រុម
- **គ្រូដឹកនាំក្លឹប**
 - ផ្តល់ការណែនាំដល់ក្លឹបក្នុងការបង្កើតផែនការ រៀបចំការប្រជុំជ្រើសរើសប្រធានក្លឹបដើម្បីឱ្យគាត់
 - អាចធ្វើការងារផ្សេងៗបានដោយខ្លួនឯង។
 - ជួយផ្នែកបច្ចេកទេសទាក់ទងនឹងក្លឹបប្រវត្តិសាស្ត្រ (មេរៀនស្តីពីអក្សរបុរាណ យុគសម័យប្រវត្តិសាស្ត្រនៅក្នុងប្រទេសកម្ពុជា។ល។
 - តំណាងក្លឹបចំពោះមុខគណៈកម្មការនៅពេលធ្វើប្រតិបត្តិការថវិកា។
 - សម្របសម្រួលសកម្មភាពផ្សេងៗដូចជា ការរៀបចំផែនការ និងការធ្វើដំណើរទស្សនកិច្ចសិក្សា។
 - សម្របសម្រួលផ្នែកទំនាក់ទំនងរវាងក្លឹប និងរដ្ឋបាលរបស់សាលានៅពេលមានសកម្មភាពផ្សេងៗដូចជា ការប្រើប្រាស់បណ្ណាល័យសម្រាប់ប្រជុំជាដើម។
 - ត្រួតពិនិត្យធនធានថវិកាដែលក្លឹបប្រើប្រាស់។

ឧបសម្ព័ន្ធទី៣៖ ការកំណត់ផែនការ

ត្រីមាសទី១

សកម្មភាព	វិច្ឆិកា				ធ្នូ				មករា			
	១	២	៣	៤	១	២	៣	៤	១	២	៣	៤
១.												
២.												
៣.												
៤.												
៥.												

៦.												
៧.												
៨.												
៩.												
១០.												
១១.												
១២.												

ត្រីមាសទី២

សកម្មភាព	កុម្មៈ				មីនា				មេសា			
	១	២	៣	៤	១	២	៣	៤	១	២	៣	៤
១.												
២.												
៣.												
៤.												
៥.												
៦.												
៧.												
៨.												
៩.												
១០.												
១១.												
១២.												

ឧបសម្ព័ន្ធទី៤៖ ការកំណត់ធនធាន

ចំណាយ	រូបមន្ត (បរិមាណ x តម្លៃ/ឯកតា)	ទឹកប្រាក់
១. ក្រដាសផ្ទាំងធំ	១គក្រ x ២ដុល្លារ/គក្រ	២,០០ដុល្លារ
២. ហ្វឺត	២ប្រអប់ x ២,៥០ដុល្លារ/ប្រអប់	៥,០០ដុល្លារ
៣. ក្រដាសពណ៌	២រ៉ាម x ៤ដុល្លារ/រ៉ាម	៨,០០ដុល្លារ
៤. កម្មសិក្សា អាហារថ្ងៃត្រង់៖ រថយន្តឈ្នួល៖	១៥នាក់ x ១ដុល្លារ/ម្នាក់ ៣៥ដុល្លារ/ថ្ងៃ x ១ថ្ងៃ	១៥ដុល្លារ ៣៥ដុល្លារ
៦. សម្ភារការិយាល័យទូទៅ		៤៨,០០ដុល្លារ
សរុប		១១៣ដុល្លារ

